

11/11/2025

12.30 PM(5 min)

آداب

یہ آکاش وانی سرینگر ہے ۔

اب آپ تجمل احمد سے خبریں سنئے

دلی دھماکہ

دلی میں کل شام لال قلعہ کے نزدیک ہوئے کار بم دھماکہ میں 8 افراد از جان جبکہ کئی دیگر زخمی ہوئے ہیں۔ مرکزی وزیر داخلہ امت شاہ نے کہا ہے کہ تفتیش کار دھماکے کی تحقیقات کرتے ہوئے سبھی طرح کے امکانات پر غور کر رہے ہیں۔ یہ دھماکہ کل شام 7 بجے کے آس پاس ایک ٹریفک سگنل کے نزدیک ایک کار میں ہوا جس کے نتیجے میں چند دیگر گاڑیوں کو بھی نقصان پہنچا ۔

چناؤ

جموں کشمیر کے بڈگام اور نگرۓ اسمبلی حلقوں میں آج ضمنی انتخابات کے سلسلے میں ووٹ ڈالنے کا عمل شدومد سے جاری ہے۔ ہمارے بڈگام کے نمائندے شوکت شاہ نے خبر دی ہے کہ صبح کے 11 بجے تک 21 اعشاریہ سات چار فیصد لوگوں نے اپنے حق رائے دہی کا استعمال کیا تھا جبکہ پولنگ مراکز کے باہر ووٹروں کی لمبی لمبی قطاریں دیکھنے کو مل رہی تھیں۔

ان دونوں حلقوں میں انتخابات کو احسن طریقے پر منعقد کرانے کی خاطر اور رائے دہندگان کی سہولت کے لئے تمام لازمی انتظامات کئے گئے ہیں جبکہ پولیس اور قانون نافذ کرنے والی دیگر ایجنسیوں کی طرف سے سلامتی کے تمام اقدام کئے گئے ہیں۔

بڈگام حلقے میں ایک لاکھ 26 ہزار 25 ووٹر اپنے حق رائے دہی کا استعمال کرنے کے اہل ہیں ۔

نگرۓ

نگرۓ اسمبلی حلقے میں لگ بھگ 98 ہزار رائے دہندگان ووٹ دینے کے اہل ہیں اور اس حلقے میں دس امیدوار چناؤ میدان میں اپنی سیاسی قسمت آزما رہے ہیں۔ چناؤ کمیشن نے اس حلقے کے لئے 150 پولنگ مراکز قائم کئے ہیں ۔

بہار

دریں اثناء بہار میں بھی اسمبلی انتخابات کے دوسرے اور آخری مرحلے کے تحت آج بیس اضلاع میں پھیلے 122 اسمبلی حلقوں میں ووٹ ڈالے جا رہے ہیں ۔

#### چیف سیکرٹری

چیف سیکرٹری اٹل ٹلو نے ایک میٹنگ کے دوران جموں کشمیر میں پی ایم سورہ گھر مفت بجلی یوجنا کی پیشرفت کا جائزہ لیا۔ میٹنگ کے دوران اس سکیم سے متعلق ضلع وار چیلنجوں اور اُن سے نمٹنے کے طور طریقوں نیز حکمت عملی پر غور کیا گیا تاکہ روف ٹاپ سولر کے تحت پائیدار بجلی کے وسائل کو فروغ دیا جا سکے۔ چیف سیکرٹری نے زور دے Initiative کر کہا ہے کہ جموں و کشمیر جیسے بجلی کی قلت والے علاقے میں سولر جیسے قابل تجدید توانائی کے وسیلے سے سب سے زیادہ منافع حاصل ہوگا۔

#### ڈپٹی کمشنر بانڈی پورہ

ڈپٹی کمشنر بانڈی پورہ اندو کنول چب نے ایک میٹنگ کے دوران افسران پر زور دیا کہ وہ عام نوجوانوں اور دہشت پسندی کے شکار تمام افراد کو مشن یووا کے تحت پائیدار روزگار کے وسائل فراہم کرنے کے لئے ٹھوس اقدام کریں۔ وہ کل ایک میٹنگ کے دوران مشن یووا کے تحت وصول کی گئی درخواستوں کا جائزہ لے رہی تھی۔ میٹنگ کے دوران وضع شدہ ضوابط کے مطابق 67 درخواستوں کو منظوری دی گئی۔

#### ڈپٹی کمشنر گاندر بل

ڈپٹی کمشنر گاندر بل جتن کشور نے اقتصادی طور پر پسماندہ طبقات کو معاونت فراہم کرتے ہوئے سات مستحق افراد میں پردھان منتری آواس یوجنا اربن دوم کے تحت سینکشن لیٹرز تقسیم کئے ۔ اس موقع پر ڈپٹی کمشنر نے زور دے کر کہا کہ مذکورہ سکیم کی وساطت سے اقتصادی طور پر پسماندہ طبقات کے لوگوں کو ایک رہائشی یونٹ تعمیر کرنے کے لئے معاونت دی جاتی ہے تاکہ وہ اپنے لیے چھت کی تعمیر کر سکیں۔

جموں کشمیر انٹرپرائز شپ ڈیولپمنٹ انسٹیچوٹ نے ڈیپارٹمنٹ آف فوڈ سائنس اینڈ ٹیکنالوجی، Orientation یونیورسٹی آف کشمیر کے طلبہ اور فیکلٹی کے لیے دو روزہ انٹرپرائز شپ پروگرام کا انعقاد کیا۔ اس پروگرام کے توسط سے شرکاء کو کارخانہ داری شعبے کے کئی اہم گوشوں، پروجیکٹ رپورٹ کی تشکیل اور جموں اینڈ کشمیر سٹارٹ اپ پالیسی کے کلیدی نکات سے واقف کرایا گیا۔

## GST

اصلاحات سے بنیادی سطح پر لوگ مستفید ہو رہے ہیں۔ ان اصلاحات GST جموں کشمیر میں سے مجموعی طور پر دیگر مصنوعات کے علاوہ ادویات کی قیمتوں میں بھی کمی واقع ہوئی ہے۔

-----

## کرائم برانچ

ونگ نے بادام واری بول سرینگر کے مدثر احمد وانی Offences کرائم برانچ کشمیر کی اکنامک نامی ایک تاجر کو چار کروڑ 24 لاکھ روپے کے دھوکہ دہی کے معاملے میں گرفتار کیا ہے۔

## نشہ مکت جموں کشمیر ابھیان

محکمہ اطلاعات و رابطہ عامہ کے کلچرل یونٹ سرینگر نے گورنمنٹ ہائر سیکنڈری سکول جواہر نگر سرینگر مینشنہ مکت جموں کشمیر ابھیان کے تعلق سے ایک تخلیقی پروگرام کا انعقاد کیا جس دوران طلباء کو منشیات کے مضر اثرات سے واقف کرایا گیا اور انہیں اس بدعت سے دور رہنے کی تلقین کی گئی۔

## قومی گیت

قومی گیت وند ے ماترم کے 150 سال مکمل ہونے کے موقع پر محکمہ اطلاعات و رابطہ عامہ بانڈی پورہ نے محکمہ صحت انٹگریٹڈ چائلڈ ڈیولپمنٹ سروسز اور ڈسٹرکٹ شپ ہسپتالری دفتر کے اشتراک سے ضلع کے مختلف محکموں اور اسکولوں میں متعدد تقریبات کا انعقاد کیا۔

اس کے ساتھ ہی خبروں کا یہ پلیٹن ختم ہوا۔

ہمیں دیجئے اجازت  
خدا حافظ